

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

11 oktyabr 2020-ci il № 67 (2485)

Qiyməti 30 qəpik

Azərbaycan Prezidenti İlham Əliyev xalqa müraciət edib

Oktyabrın 9-da Azərbaycan Respublikasının Prezidenti İlham Əliyev xalqa müraciət edib.

AZƏRTAC dövlətimizin başçısının müraciətini təqdim edir.

- Əziz həmvətənlər.

Bu gün müzəffər Azərbaycan Ordusu bir neçə yaşayış məntəqəsini işğaldan azad edib. Bu münasibətlə bütün Azərbaycan xalqını ürəkdən təbrik edirəm.

İşğaldan azad edilmiş yaşayış məntəqələrinin adlarını sizin diqqətinizə çatdırmaq istədim: Hadrut qəsəbəsi, Çaylı kəndi, Yuxarı Güzlək kəndi, Gorazıllı kəndi, Qışlaq kəndi, Qaracallı kəndi, Əfəndilər kəndi, Süleymanlı kəndi, Sur kəndi.

Bu kəndlərin və Hadrut qəsəbəsinin işğaldan azad edilməsi tarixi qələbəmizdir. Azərbaycan işğal altında olan torpaqları işğaldan azad edir. Demək olar ki, hər gün cəbhədən xoş xəbərlər gəlir. Hər gün bizim əsgər və zabitlərimiz döyüş tapşırıqlarını şərəflə yerinə yetirirlər. Eyni zamanda, strateji yüksəklikləri götürərək daha əlverişli mövqelərə sahib olurlar. Beləliklə, əməliyyat planı tam icra edilir, əməliyyat planı müasir döyüş prinsiplərinə əsaslanır. Azərbaycan Ordusu həm maddi-texniki təchizat baxımından, eyni zamanda, döyüş hazırlığı baxımından bu gün döyüş meydanında tam üstünlüyə sahib olubdur.

Bu gün aparılan döyüşlərdə düşmənin hərbi texnikası böyük dərəcədə məhv edilmişdir və eyni zamanda, hərbi qənimət götürülmüşdür. Deyə bilərəm ki, sentyabrın 27-dən bu günə qədər bütövlükdə Ermənistan Ordusuna çox böyük zərbə vuruldu. Mən, sadəcə olaraq, Azərbaycan Ordusu tərəfindən məhv edilmiş və hərbi qənimət kimi götürülmüş Ermənistanın hərbi texnikasının siyahısını sizin diqqətinizə çatdırmaq istədim. Ermənistanın itkiləri ilə əlaqədar məlumat verirəm: 16 komanda məntəqəsi məhv edildi, 196 tank məhv edildi, 38 BM-21, 1 "Urağan", 10 özüyəriyən artilleriya qurğusu, - onlardan 8-i "Akasiya", 2-si "Qvozdika", 36 piyadaların döyüş maşını, 24 artilleriya batareyası, 2 RM və ya hava hücumuna qarşı müdafiə vasitəsi, 2 "S-300" kompleksinin buraxı-



cı qurğusu, 25 OSA zenit-raket kompleksi, 2 KUB zenit-raket kompleksi, 4 "Repelend" radiotexniki maneə vasitəsi, 136 top, 56 minaatan, 1 TOS-1A odsaçan sursatı, 2 radiolokasiya stansiyası, 1 "Kalçuqa" anteni.

Qənimət kimi götürülmüş hərbi texnika aşağıdakı kimidir: 18 tank, 4 top, 22 piyadaların döyüş maşını, 12 minaatan, 4 UAZ maşını, 1 ekskavator, 27 "İqla" kompleksi, 1 ZIL maşını, 9 QAZ maşını.

Onu da bildirməliyəm ki, düşmənin əlində Azərbaycan Silahlı Qüvvələrinə məxsus olan bir dənə də hərbi texnika yoxdur. Düşmən öz xalqına nağıllar danışır, yalan danışır. Faktları saxtalaşdırır, öz xalqını aldatmaq istəyir, beynəlxalq aləmi aldatmaq istəyir ki, guya

onlar hücumə keçirlər, onlar bizim bəzi mövqələrimizi geri alıblar. Hamısı yalandır. Döyüşlərin obyektiv müşahidə mənzərəsi var və istənilən hərbi mütəxəssis görə bilər ki, bu gün Azərbaycan Ordusu döyüş meydanında qələbə əldə edibdir. Azərbaycan Ordusu öz üstünlüyünü göstərir. Azərbaycan əsgər və zabiti yüksək mənəvi psixoloji keyfiyyətlər göstərir, mənəvi ruh göstərir. Çünki biz öz torpağımızda vuruşuruq, öz torpaqlarımızı azad edirik. Ermənistanın əsgərləri işğalçılardır. Döyüş gedən torpaq onların torpağı deyil. Onlar mövqələri qoyub qaçır. Baxmayaraq ki, 30 il ərzində təmas xətti boyunca və bir neçə xətt üzrə dərin eşelonlanmış müdafiə sistemi qurulub. Mühəndis-is-

tehkam qurğuları qurulub. Onları yarmaq, onları keçmək çox çətindir. Bəzi hallarda bəzi istehkamları keçmək üçün bizə bir neçə gün lazım olur. Eyni zamanda, biz bütün işləri ələ aparırıq ki, az itkilər verək. Ona görə bəzi hallarda müxtəlif istiqamətlər üzrə mövqələrimiz də möhkəmlənib, ondan sonra yeni əməliyyat üçün hazırlıq işləri də görürük ki, maksimum nəticə, minimum itki olsun.

Bu gün işğaldan azad edilmiş torpaqlarda Azərbaycan bayrağı dalğalanır. Bu gün Azərbaycan əsgərləri bizim işğal edilmiş torpaqlarda ermənilərin qazdıqları səngərlərdə keşik çəkirlər - onlar bizim yox, biz onların səngərlərində, biz onların postlarında, biz onların tanklarında. Qənimət kimi götü-

rülmüş o hərbi texnikadan indi biz istifadə edirik - 18 tank. Onların tankları indi döyüş meydanında onlara qarşı vuruşur. Budur Azərbaycan Ordusunun üstünlüyü, bizim üstünlüyümüz. Bu gün açıq informasiya məkanında, internetdə göstərilir, necə dəqiq, sərrast atəşlərlə düşmənin canlı texnikası məhv edilir.

Düşmən panikadadır, düşmən istirikaya qapılıb. Düşmən ölkənin rəhbərliyi tamamilə özünü itirmiş vəziyyətdədir. Müxtəlif ölkələrə, müxtəlif ölkələrin dövlət-hökumət başçılarına muntəzəm olaraq zəng edir, dəfələrlə, gündə bir neçə dəfə yardım istəyir, imdad diləyir, yalvarır. Onların ayağının altına yıxılır. Özünü alçaldır ki, gəlin, bizi xilas edin. Onların xilasının yeganə yolu budur ki, torpaqlarımızdan çıxınsınlar. Biz dəfələrlə bunu demişik, öz xoşunuzla çıxın bizim torpaqlarımızdan. BMT Təhlükəsizlik Şurasının qətnamələrini yerinə yetirin, yoxsa, peşman olacaqsınız. Hesab edirsiniz ki, Azərbaycan bu vəziyyətlə barışacaq? Barışmayacaq, dəfələrlə demişəm. Hesab edirsiniz ki, Azərbaycan xalqı bu təhqirlərlə barışacaq? Barışmayacaq, dəfələrlə demişəm. Amma bizim torpaqlarımızda oturub, bizim müqəddəs torpağımızı zəhərləyib sonra da bizə qarşı iddia qaldırsan - qudurğunluğun dərəcəsinə baxın. Biz onları yerinə oturtuq. Biz onlara yerlərini göstərdik. Biz onları ələ qovuruq ki, onlar bu sprinti heç vaxt yaddan çıxarmayacaqlar.

Bu gün bütün cəbhə boyu döyüşlər gedir. Azərbaycan bütün istiqamətlər üzrə mövqələrinə möhkəmlənir və biz işğalçını, təcavüzkarı sülhə məcbur edirik. Bu əməliyyatın əsas məqsədi də budur. Biz onlara göstərdik ki, döyüş meydanında da, beynəlxalq müstəvidə də, siyasi meydanlarda da biz qalib gəlirik. Onlar bizim gücümüzü gördülər, bizim iradəmizi gördülər. Onlar gördülər ki, dünyada heç bir qüvvə bizi haqq yolumuzdan döndərə bilməz. Dünyada heç bir ölkə bizim iradəmizə təsir edə bilməz. Kimə yalvarırsan yalvar, kimin ayağının altına yıxılırsan yıxıl, kimin dabanlarını yalayırısan yala, heç kim bizə təsir edə bilməz! Biz haqq yolundayıq, biz qalib gəlirik, biz zəfər çalırıq və biz öz torpaqlarımızı geri alacağıq, ərazi bütövlüyümüzü bərpa edəcəyik!

(Ardı 2-ci səhifədə)

“Biz torpaqlarımızı geri alacağıq - sülh yolu ilə, ya da ki, müharibə yolu ilə”

Azərbaycan Ordusu Ali Baş Komandanın sərkərdəliyi ilə əks-hücum əməliyyatını uğurla davam etdirir. Əməliyyat başlayandan bəri əldə edilən qələbələr əsgər və zabitlərimizin həm döyüş, həm də mənəvi-psixoloji hazırlığının nəticəsidir. Ordumuzun döyüşdə qazandığı qələbələr Böyük Qələbəni yaxınlaşdırır. Neçə-neçə yaşayış məntəqəsi, strateji yüksəkliklər düşməndən azad edildi. Qalibiyyət döyüşünü davam etdirən ordumuz yaxın günlərdə torpaqlarımızı işğaldan tamamilə azad edəcək. Əks-hücum əməliyyatlarında iştirak edən döyüşçülər təassüratlarını bizimlə bölüşdülər.



Əsgər Abbas İbrahimov:

- Sentyabrın 27-də ordu bölmələrimiz düşmənin hücumunun qarşısını qətiyyətlə aldı. Ordumuz əks-hücum əməliyyatına başladı. Bu əməliyyat torpaqlarımızın işğaldan azad edilməsi əməliyyatı kimi davam etdirilir. Əməliyyatın ilk günlərində böyük itkilər verən düşmən qətiyyətlə müdafiə döyüşləri aparırdı. Ciddi müqavimət göstərə bilmədiyindən addım-addım geri çəkildi. Ordumuz ilk uğurlarını qazandı. Düşmən məğlub olacağını hiss etsə də müqaviməti davam etdirir.

Azərbaycanın əsgər və zabitləri Ali Baş Komandanın döyüş əmrini yüksək qələbə ruhu ilə davam etdirir. Neçə-neçə strateji yüksəklik, neçə-neçə yaşayış məntəqəsi, o cümlədən Cəbrayıl rayonu, Hadrut qəsəbəsi düşməndən azad edilib. Bu qələbələr Böyük Qələbənin başlanğıcıdır.

İctimaiyyətin orduya güvənci, inamı hər birimizin döyüş əzmini, qələbə ruhunu yüksəldir. Xalqın mənəvi dəstəyi bizim gücümüzü, qələbə ruhumuza daha da artırır.

Biz qətiyyətlə döyüşürük. Ermənistan ordusu bizim qətiyyətli hücumumuzun qarşısında dayana bilmir. Erməni hərbciləri təkçə döyüşdən deyil, döyüşməkdən də qaçır.

Biz Ali Baş Komandanın əmrini yaxın vaxtlarda tam qələbə ilə başa çatdıracağıq, Ermənistan - Azərbaycan, Dağlıq Qarabağ münaqişəsini Azərbaycan ordusu birdəfəlik həll edəcəkdir.

Gizir Elçin Əzimov:

- Əks-hücum kimi başlayan bu əməliyyat hər birimiz üçün torpaqlarımızın işğaldan azad edilməsi döyüşüdür. Biz məhz bu istəklə döyüşürük və qətiyyətlə əminik ki, bu əməliyyat ordumuzun qəti qələbəsi ilə başa çatacaqdır.

Zabitlərimiz də, əsgərlərimiz də mərdliklə döyüşür. Hər biri Ermənistanın elan etmədən başladığı müharibədə şəhid olanlarımızın ruhunu sırada bilib döyüşür, qəhrəmanların dö-

yüş yolunu davam etdirərək döyüşür, işğal olunmuş ərazilərimizi azad etmək üçün döyüşür. Cəbrayıl işğaldan azad edildi. Füzuli, Ağdam, Qubadlı, Zəngilan, Kəlbəcər, Laçın rayonları da, Şuşa şəhəri də işğaldan azad ediləcək, qaçqınlar doğma ocaqlarına qayıdacaqlar, ermənilərin söndürdüyü ocaqları yenidən alovlandıracaqlar. Biz bunun üçün döyüşürük.

Azərbaycanın Milli Qəhrəmanı adına layiq görülmüş Mübariz İbrahimovun tək döyüşdüyü, düşməne ağır zərbələr vurduğu, şəhid olduğu post da düşməndən azad edilib. Bizə belə gəlir ki, bu postun azad edilməsi əsgər və zabitlərimizin qələbə əzmini daha da artırır. Çünki bu postun azad edilməsi qəhrəmanın ruhuna əsgəri borc deməkdir...

Əsgər Soltan Həsənov:

- Tarix boyu Azərbaycan oğulları öz mərdliyi, cəsəreti, qorxmazlığı ilə tanınıb. Dünyanın hər yerində Azərbaycan deyildikdə savaşlar görmüş, mübariz xalq olaraq xatırlanırdı. Hər zaman təbii sərvətlərlə zəngin torpaqlarımızda düşmənlərin gözü olub. Yaxın keçmişdə, 90-cı illərdə mənfur qonşularımız tarixi Azərbaycan torpaqlarına göz dikərək tərribatlar törədib, torpaqlarımızın bir hissəsini işğal edib.

27 sentyabr tarixindən düşmənin növbəti tərribatının qar-

ba torpaqlarından didərgin düşən bizlər, bu gün tank üzərində torpaqlarımıza geri dönürük. Qorxaq erməni əsgərləri qarşımızda gücsüz olduqlarını anlayıb, silahlarını atıb qaçır. Qısa zaman ərzində torpaqlarımızın bir hissəsini işğaldan azad edib, düşmən üzərinə irəliləyirik. Digər əsgər yoldaşlarımız kimi mən də döyüşlərin iştirakçısı olmağımdan fəxrhlənirəm. İşğaldan azad etdiyimiz torpaqlarımıza ayaq basdıqca ruh yüksəkliyi yaşayırıq. Ali Baş Komandanımızın əmrinə işğal olunmuş bütün torpaqlarımızı son qarışına kimi mənfur düşməndən azad edəcək, onlara bizim torpaqlarda nəfəs almağa imkan verməyəcəyik. Bunun üçün həm nizami ordumuz, güclü silah və texnikamız, həm də böyük ruh yüksəkliyinə malik əsgər və zabitlərimiz var. Hər birimiz son damla qanımıza qədər döyüşüb, torpaqlarımızı işğaldan azad etməyə hazırıq. Xalqımıza Böyük Qələbə sevincini tezliklə yaşadacaq, valideynlərimizin yanına qalib ordunun qalib əsgərləri olaraq sağ-salamat geri qayıdacağıq!

Əsgər Orxan Əzizov:

- İllərdir xalq olaraq gözlədiyimiz həmin gün artıq gəlib çatıb. Bir neçə gündür Ali Baş Komandanımız İlham Əliyevin əmrinə düşmən üzərinə əks-hücum əməliyyatı keçirərək torpaqlarımızı düşməndən azad



şısını almaq məqsədi ilə Ali Baş Komandan İlham Əliyevin əmrinə uyğun olaraq ordumuz əks-hücum əməliyyatı həyata keçirir. Artıq uzun illər gözlənilən həmin anın canlı iştirakçısı olmaq qürurvericidir. Düşmən bu gün qarşısında 1-ci Qarabağ müharibəsi zamanı ayrı-ayrı qruplarda cəmlənmiş ordunu deyil, güclü silahlarla silahlanmış, qisas hissi ilə alışıb yanan şanlı Azərbaycan Ordusunun gücünü görür. O vaxt körpə yaşlarında öz dedə-ba-

edirik. Uğurlu əməliyyatlar nəticəsində Cəbrayıl şəhəri, Hadrut qəsəbəsi və digər bir çox kəndlərimiz artıq işğaldan azad edilib. İşğaldan azad edilən digər rayonlarımızın da azad edilməsi gün uzaqda deyil. Hər kəs kimi mən də çox sevinirəm ki, illərdir həsrətimdə olduğumuz dedə-baba torpaqlarımızın düşmən işğalından azad olunması uğrunda gedən döyüşlərin iştirakçısıyam. Qısa zaman ərzində düşməne ağır zərbələr endirmişik. Aprel döyüşlərin-



dən, cari ilin Tovuz döyüşlərindən nəticə çıxarmayan mənfur düşməne bu gün yenə də güclü, qüvvətli ordumuz tərəfindən dərs verilir. Şanlı ordumuz qarşısında aciz qalan düşmən əsgərləri çarəni silah-sursat və texnikalarını atıb qaçmaqda görürlər. Qızğın döyüşlər zamanı düşmənin qaçaraq geri çəkildiyinin şahidi olmaq qürurvericidir. İşğaldan azad etdiyimiz torpaqlarımızdan düşmənin ataraq qaçdığı xeyli sayda silah sursat, texnikalar ələ keçirmişik. Döyüşlər zamanı onun da şahidi olduq ki, düşmən ordusu istər silah-sursat, texnika baxımından istərsə də digər təminat baxımından şanlı ordumuz qarşısında çox zəifdir. Əldə edilən uğurlar dövlətin orduya göstərdiyi diqqət və qayğının tərənnümüdür. Ordumuzun əsgərləri olaraq bizlərə göstərilən etimadı doğrultmalıyıq. Tezliklə işğaldan azad etdiyimiz düşməndən azad etmək üçün bizlərə verilən bütün tapşırıqları layiqincə yerinə yetirəcəyik. Şəhidlərimizin qanı ilə sulanmış Qarabağ torpağında heç bir erməni əsgəri qalmayacaq. Ali Baş Komandanımızın qeyd etdiyi kimi "Biz torpaqlarımızı geri alacağıq - sülh yolu ilə, ya da ki, müharibə yolu ilə". Əminəm ki, bu gün dövlət başçısı və xalq arasında olan birliyin nəticəsində Qarabağın bütün yerlərində şanlı Azərbaycan bayrağı dalğalanacaq!

Əsgər İbrahim Eyvazlı:

- Vətən biz azərbaycanlılar üçün hər zaman müqəddəs olub. Torpaqlarımız bizim üçün ona görə müqəddəsdir ki, onun qorunması uğrunda minlərlə qəhrəman oğullarımızın qanı tökülüb. Ölkəmiz elə bir coğrafi məkanda yerləşir ki, tarixən yadellilərin hücumlarına məruz qalır. Bunlara baxmayaraq, xalqımız öz torpaqlarını azadlığı uğrunda, dövlətçiliyin qorunması naminə mübarizə aparmağı bacarıb. Bu gün də Azərbaycan torpaqlarının və dövlətçiliyin qorunması söz mövzudur. Bizim bir vətəndaş və Azərbaycan əsgəri kimi borcumuzdur ki, ata-babalarımızdan qəhrəmanlıq nümunələrini yaşadaq və əldə etdiyimiz qələbələr ilə xalqımıza sevinc bəxş edək. Hələ hərbi xidmətə başlamadığım zamanlardan arzum olub ki, işğaldan azad edilən torpaqlarımızı düşməndən azad edəcəyimiz döyüşlə-

rin iştirakçısı olum. Şükürlər olsun ki, arzum reallaşır. Bu gün bütün səbhə boyu Ali Baş Komandan İlham Əliyevin əmrinə düşməne qarşı uğurlu əks-hücum əməliyyatları keçirilir. İllərdir aparılan danışıqları nəticəsiz qoyaraq, torpaqlarımızdan sülh yolu ilə çıxmaq istəməyən düşmən ordusuna Silahlı Qüvvələrimiz tərəfindən dərs verilir. Qısa bir zamanda şanlı ordumuzun keçirdiyi əməliyyatlarda düşmənin minlərlə canlı



qüvvəsi məhv edilib, yüzlərlə ağır artilleriyası və zirehli texnikası sıradan çıxarılib. Döyüşlərin ilk günündən düşmənin 2300-dən artıq canlı qüvvəsinin məhv edilməsi onu göstərir ki, Azərbaycan Ordusu qarşısında düşmən acizdir. Arsenalında ən müasir texnikalar olan ordumuz, torpaqlarımızı işğaldan saxlayan düşməni qısa zaman ərzində məhv edərək xalqımıza qələbə sevincini yaşatmağa qadirdir. Bunu ordumuz Aprel döyüşləri, bu ilin iyul hadisələri zamanı düşməne sübut etmişdi. Bu gün isə düşmən təsəvvürünə belə gətirə bilmədiyi əks-hücumla qarşı-qarşıyadı. Azərbaycan xalqı humanist xalqdır. Ancaq Vətən torpağına olan hər hansı bir təhdidə görə bütün dünyanı qarşımıza almağa hazır olduğumuzu hər kəs anlamalıdır. Bizim heç kimin torpağında gözümlə yoxdu. Bizlər öz tarixi torpaqlarımız uğrunda döyüşürük. Ali Baş Komandan cənab İlham Əliyevin də qeyd etdiyi kimi, "Biz haqq yolundayıq. Bizim işimiz haqq işidir. Biz zəfər çalacağıq! Qarabağ bizimdir, Qarabağ Azərbaycandır!"

Ermənistan silahlı qüvvələrinin xeyli sayda tank və PDM-ləri ələ keçirilib

Şanlı Azərbaycan Ordusunun daha bir uğurlu əməliyyatı nəticəsində Ermənistan silahlı qüvvələrinin xeyli sayda tank və PDM-ləri ələ keçirilib.



AZƏRTAC-ın cəbhə bölgəsinə ezam olunmuş müxbiri xəbər verir ki, erməni təxribatına qarşı ordumuz tərəfindən hərbi əməliyyatlar uğurla davam etdirilir. Ötən gün Azər-

baycan əsgəri düşməne bir daha ağır zərbə vurub. Hərbiçilərimiz qarşısında aciz qalan erməni texnikalarını ataraq qaçıblar. Nəticədə 30-a yaxın tank və piyada döyüş maşınları (PDM) ələ keçirilib. Texnikalar işlək vəziyyətdədir.

Qeyd edək ki, sentyabrın 27-si səhər saatlarından Ermənistan silahlı qüvvələri genişmiqyaslı təxribat törədərək cəbhə boyu zonada yerləşən Azərbaycan Ordusunun mövqelərini və yaşayış məntəqələrini iriçaplı silahlar, minatanlar və müxtəlif çaplı artilleriya qurğularından intensiv atəşə tutub. Dinc sakinlər hədəf alınıb, onların evlərinə, əmlaklarına və infrastrukturaya ciddi ziyan dəyib. Ermənistan silahlı qüvvələrinin döyüş aktivliyinin qarşısını almaq, mülki əhalinin təhlükəsizliyini təmin etmək məqsədilə Azərbaycan Ordusunun komandanlığı tərəfindən qoşunlarımızın bütün cəbhəboyu əks-hücum əməliyyatına başlaması barədə qərar verilib.

İşğaldan azad olunmuş Hadrut qəsəbəsinin "Azersky" peykindən əldə edilmiş təsviri



Dağlıq Qarabağımızdan bu gün də zəfər xəbərləri aldığımız Ali Baş Komandan İlham Əliyevin rəhbərliyi ilə ordumuzun Dağlıq Qarabağa doğru zəfər yürüşü sayəsində bu gün Azərbaycanın tarixi ərazisi olan Hadrut qəsəbəsi və digər səkkiz kəndimiz Ermənistanın işğalından azad edilib.

"Azərkosmos" ASC-dən AZƏRTAC-a bildirilib ki, "Azersky" peykindən Hadrut qəsəbəsinin işğaldan azad olduğu gün əldə olunmuş ən son peyk təsviri təqdim edilib.

Hazırda "Azersky" vasitəsilə istər ordumuzun azad etdiyi ərazilərdə, istərsə də müvəqqəti olaraq Ermənistanın işğalında qalan torpaqlarımızdan gündəlik təsvirlər çəkilir və müvafiq analizlər aparılır.

İnanırıq ki, tezliklə qələbə bizim olacaq. Biz zəfər çalacağıq! Qarabağ bizimdir, Qarabağ Azərbaycandır!

Müdafiə Nazirliyi: "Ermənistan məqsədyönlü şəkildə dövlət sərhədində təxribat törədib"

Oktyabrın 9-da saat 20:00 radələrində Ermənistan-Azərbaycan dövlət sərhədinin Daşkəsən sahəsində yerləşən Azərbaycan Ordusunun müdafiə mövqelərindən Ermənistan ərazisində atışma səsləri və partlayış müşahidə olunub.

Belə ki, Ermənistanın Vardenis rayonunun Günəşli və Ağyo-xuş kəndlərində yerləşən düşmən mövqelərindəki hərbi qulluqçular əvvəlcə müxtəlif atıcı silahlardan bir-birinə doğru atəş açmışlar. Bir az sonra isə Günəşli kəndində partlayış baş verib və yanğıın müşahidə olunub.

Bildiririk ki, baş verən insidentə Azərbaycan Ordusu bölmələrinin heç bir aidiyyəti yoxdur. Bu təxribat, erməni xalqı və beynəlxalq aləmin diqqətini Ermənistan rəhbərliyinin hərbi və siyasi meydanında uğradığı iflasdan yayındırmaq məqsədi daşıyır.

Azərbaycan Respublikasının Müdafiə Nazirliyi düşmənin bu təxribatını kəskin qınayır və bildiririk ki, bu əmələ görə bütün məsuliyyət Ermənistan tərəfinin üzərinə düşür.

Ermənistan ərazisindən Mingəçevir istiqamətində atılan ballistik hədəfin qalıqlarının fotogörüntüləri



Dünən Ermənistan ərazisindən Mingəçevir istiqamətində atılan 9K72 "Elbrus" əməliyyat-taktiki raket kompleksinin ballistik hədəfinin Azərbaycan Hava Hücumundan Müdafiə sistemləri tərəfindən aşkar edilərək məhv edilməsi barədə məlumat verilib.

Müdafiə Nazirliyi Mətbuat Xidməti həmin raketin vurulmasından sonra yerə dağılan qalıqlarını əks etdirən fotoları təqdim edib.

Sentyabrın 27-də işğalçı Ermənistan ordusu Azərbaycana qarşı genişmiqyaslı hücumu başlayanda Ermənistan rəhbərliyinə əl gəlirdi ki, qısa müddət ərzində xəbis niyyətinə nail olacaq və işğal zonasını bir qədər də genişləndirəcək. Ancaq Ermənistan qarşısında güclü və qüdrətli Azərbaycan Ordusunu gördükdə özünü itirdi. Hər gün Ermənistan ordusunun böyük itki verməsi xəbəri Ermənistanda gərginlik yaratdı və Paşinyan son ümid yeri kimi, dünya liderlərinə üz tutmağa başladı. Azərbaycan Ordusunun Ermənistanın təxribatlarına cavab olaraq beynəlxalq hüquq normaları çərçivəsində başladığı əks-hücum əməliyyatları işğalçı ölkəni iflic vəziyyətə saldı. Ordumuz Ali Baş Komandanın rəhbərliyi ilə son iki həftədə düşməne sözün həqiqi mənasında öz yerini göstərdi. Yüzlərlə hərbi texnika, minlərlə si-

lah-sursat ələ keçirən və düşməni xeyli sayda itkilərə məruz qoyan hərbiçilərimiz bu gün də döyüşlərdə uğurlar qazanmaqda davam edirlər.

Son günlərdə verdiyi qətiyyətli açıqlamaları ilə dünya mediasının gündəmində olan

zəşt və addım atılmayacaq.

Prezident İlham Əliyev böyük güclər və Ermənistanın havadarları tərəfindən olan təzyiqlərə mərd-mərdənə sinə gərdi və bu gün də gərməkdədir. Azərbaycanın milli maraqları Prezident İlham Əliyev

odur ki, Ermənistanın dövlət olaraq iqtisadi əsasları əhəmiyyətli dərəcədə sarsıldı. Çünki Azərbaycan Ordusunun güclü zərbələri, düşmənin texnikasını sıradan çıxarması onlara milyardlarla dollar ziyan vurub. Onsuz da iqtisadi tə-

diaları darmadağın edildi.

Artıq hərbi zəfərlərimizi diplomatik uğurlara çevirməyin zamanı çatıb. Bundan sonra danışıqlar ancaq və ancaq BMT-nin qətnamələri, Helsinki Yekun aktı və nizamnamənin baza prinsipləri əsasında davam edə bilər. Prezidentin dediyi kimi, bizə erməni qoşunlarının ölkədən çıxması ilə bağlı qrafik təqdim olunandan sonra döyüşlərin dayandırılması mümkün olacaq.

Ermənistanın uzun illərdir status-kvonu saxlamaq cəhdi alt-üst oldu. Prezident İlham Əliyev işğala əsaslanan status-kvonu özü dəyişdirdi. Dövlət başçısının düzgün müəyyənləşdirdiyi siyasi strategiya döyüş meydanında Azərbaycan əsgərlərinin əldə etdiyi uğurları diplomatiya meydanında da uğurlara aparır və indi danışıqların şərtlərini Azərbaycan tərəfi müəyyən edir.

"Azərbaycan Ordusu"

Ermənistanın baş naziri Nikol Paşinyan ağ bayraq qaldırır

Prezident İlham Əliyev hərbi uğurlarımızın sıralanmasını, ordumuzun gücünü dəfələrlə vurğulayıb. Ali Baş Komandan daim Azərbaycanın başqa ölkənin torpaqlarında iddiasının olmadığını qeyd edərək, döyüş əməliyyatlarının yalnız ölkəmizin tarixi ərazilərində getdiyini diqqətə çatdırıb. Prezident həm də bəyanatları ilə göstərir ki, xalqın mənafeyi hər şeydən üstündür, milli maraqlarımıza zidd olan heç bir gü-

çün ən ali dəyərdir. Bu, təcavüzkar Ermənistanın sonuncu hücumunda da özünü açıq şəkildə büruzə verdi. Ali Baş Komandanın rəhbərliyi ilə Azərbaycan Silahlı Qüvvələri 13 günlük müddət ərzində Ermənistanın 30 il ərzində havadarlarının dəstəyi ilə qurduğu ordusunu darmadağın etdi. Bundan sonra Ermənistan onilliklər lazım olacaq ki, özünə ordu qursun. Bu müharibədə diqqət çəkən məqamlardan biri də

nəzül içərisində boğulan Ermənistan bundan sonra çətin ki, özünə gəlsin.

Ermənistanın baş naziri Nikol Paşinyan ağ bayraq qaldırmağa məcbur oldu. Bir vaxtlar ölkəmizə qarşı iddia və hikkələrlə danışan Paşinyan artıq məğlubiyyətlə barışır. Halbuki Ermənistan rəhbərliyi danışıqlarda Azərbaycana şərt qoymaq, danışıqlar prosesinin formatını dəyişmək kimi iddialar irəli sürürdü. Onun bütün id-

Baş redaktor
polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şorq" hərbi şəhərciyi

Növbətçi

baş leytenant
Fuad CƏFƏROV

Qəzetin hesabı

Nərimanov Rayon Xəzinedarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirərək "Hərbi nəşriyyat"ın mətbəəsində hazır
diapozitivlərdən çap olunur. Əlyazmalara rəy verilmir,
təqdim edilən yazılar müəlliflə qaytarılır.
Qəzeti mod.gov.az saytından oxuya bilərsiniz.

Lisensiya № 361
Sifariş № 591
Nüsxə 4000